

॥ ఓం నమో వేంకటేశాయ ॥

09.03.2024 శనివారం (240వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

స్వామితాభా వితానాయ స్వామి పుష్కరిణీ జుషే ।
స్వామినే జగతాం కుర్వే శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాత్రి తనయాబ్జపదాభియుక్తాః ।
మిత్రాస్త వాక్య నివహామృత భూరిసిక్తాః ॥
వ్యాస ప్రసూత శుక గీత రవేషు సక్తాః ।
నాకే శుభే చరత భాగవతేతిరక్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

ఏకవింశోధ్యాయః - 21

అథ శ్రీమద్భాగవతే పారమహంస్యాం సంహితాయాం తృతీయ స్కంధే ఏకవింశోధ్యాయః

విదుర ఉవాచ

స్వాయంభువస్య చ మనోర్వంశః పరమసమ్మతః

కథ్యతాం భగవన్ యత్ర మైథునేనైధిరే ప్రజాః || 3-21-1 ||

ప్రియవ్రతోత్తానపాదౌ సుతౌ స్వాయంభువస్య వై

యథాధర్మం జుగుపతుః సప్తద్వీపవతీం మహీం || 3-21-2 ||

తస్య వై దుహితా బ్రహ్మన్ దేవహూతీతి విశ్రుతా

పత్నీ ప్రజాపతేరుక్తా కర్దమస్య త్వయానఘ || 3-21-3 ||

తస్యాం స వై మహాయోగీ యుక్తాయాం యోగలక్షణైః

ససర్జ కతిథా వీర్యం తన్మే శుశ్రూషవే వద || 3-21-4 ||

రుచిర్యో భగవాన్ బ్రహ్మన్ దక్షో వా బ్రహ్మణః సుతః

యథా ససర్జ భూతాని లబ్ధ్వా భార్యాం చ మానవీం || 3-21-5 ||

మైత్రేయ ఉవాచ

ప్రజాః సృజేతి భగవాన్ కర్దమౌ బ్రహ్మణోదితః

సరస్వత్యాం తపస్తేపే సహస్రాణాం సమా దశ || 3-21-6 ||

తతః సమాధియుక్తేన క్రియాయోగేన కర్దమః

సంప్రపేదే హరిం భక్త్యా ప్రపన్నవరదాశుషం || 3-21-7 ||

తావత్ప్రసన్నో భగవాన్ పుష్కరాక్షః కృతే యుగే

దర్శయామాస తం క్షత్తః శాబ్దం బ్రహ్మ దధద్వపుః || 3-21-8 ||

స తం విరజమర్కాభం సితపద్మోత్పలస్రజం

స్నిగ్ధనీలాలకవ్రాతవక్త్రాబ్జం విరజోమ్బురం || 3-21-9 ||

కిరీటినం కుండలినం శంఖచక్రగదాధరం

శ్వేతోత్పలక్రీడనకం మనఃస్పర్శస్మితేక్షణం

॥ 3-21-10 ॥

విన్యస్తచరణాంభోజమ్ అంసదేశే గరుత్మతః

దృష్ట్వా ఖేఽవస్థితం వక్షఃశ్రియం కౌస్తుభకంధరం

॥ 3-21-11 ॥

జాతహర్షోఽపతన్మూర్ఘా క్షితౌ లబ్ధమనోరథః

గీర్భిస్త్యభ్యగృణాత్ప్రీతిస్వభావాత్మా కృతాంజలిః

॥ 3-21-12 ॥

ఋషిరువాచ

జుష్టం బతాద్యాఖిలసత్త్వరాశేః

సాంసిద్ధ్యమక్ష్ణోస్తవ దర్శనాన్నః

యద్దర్శనం జన్మభిరీడ్య సద్భిః

ఆశాసతే యోగినో రూఢయోగాః

॥ 3-21-13 ॥

యే మాయయా తే హతమేధసస్త్యత్

పాదారవిందం భవసింధుపోతం

ఉపాసతే కామలవాయ తేషాం

రాసీశ కామాన్నిరయేఽపి యే స్యుః

॥ 3-21-14 ॥

తథా స చాహం పరివోధుకామః

సమానశీలాం గృహమేధధేనుం

ఉపేయివాన్ మూలమశేషమూలం

దురాశయః కామదుఘాంఘ్రిపస్య

॥ 3-21-15 ॥

ప్రజాపతేస్తే వచసాధీశ తంత్యా

లోకః కిలాయం కామహతోఽనుబద్ధః

అహం చ లోకానుగతో వహామి

బలిం చ శుక్లానిమిషాయ తుభ్యం

॥ 3-21-16 ॥

లోకాంశ్చ లోకానుగతాన్ పశూంశ్చ

హిత్వా శ్రితాస్తే చరణాతపత్రం

పరస్పరం త్వద్గుణవాదసీధు

పీయూషనిర్యాపితదేహధర్మాః

॥ 3-21-17 ॥

న తేఽజరాక్షభ్రమిరాయురేషాం

త్రయోదశారం త్రిశతం షష్టిపర్వ

షణ్ణేమ్యనంతచ్ఛది యత్త్రిణాభి

కరాలస్రోతో జగదాచ్ఛిద్య ధావత్

॥ 3-21-18 ॥

ఏకః స్వయం సన్ జగతః సిస్సుక్షయా

ద్వితీయయాఽఽ త్మన్నధియోగమాయయా

సృజస్యదః పాసి పునర్లసిప్యసే

యథోర్ణనాభిర్భగవన్ స్వశక్తిభిః

॥ 3-21-19 ॥

నైతద్భూతాధీశ పదం తవేష్పితం

యన్మాయయా నస్తనుషే భూతసూక్ష్మం

అనుగ్రహాయాస్త్వపి యర్హి మాయయా

లసత్తులస్యా తనువా విలక్షితః

॥ 3-21-20 ॥

తం త్వానుభూత్యోపరతక్రియార్థం

స్వమాయయా వర్తితలోకతంత్రం

నమామ్యభీక్షం నమనీయపాద

సరోజమల్పీయసి కామవర్షం

॥ 3-21-21 ॥

ఋషిరువాచ

ఇత్యవ్యలీకం ప్రణతోఽబ్జనాభః

తమాబభాషే వచసామృతేన

సుపర్ణపక్షోపరి రోచమానః

ప్రేమస్మితోద్వీక్షణవిభ్రమద్రూఢః

॥ 3-21-22 ॥

శ్రీభగవానువాచ

విదిత్వా తవ చైత్యం మే పురైవ సమయోజి తత్
యదర్థమాత్మనియమైః త్వయైవాహం సమర్చితః

॥ 3-21-23 ॥

న వై జాతు మృషైవ స్యాత్ప్రజాధ్యక్ష మదర్హణం
భవద్విధేష్వతితరాం మయి సంగృభితాత్మనాం

॥ 3-21-24 ॥

ప్రజాపతిసుతః సమ్రాట్ మనుర్విఖ్యాతమంగలః
బ్రహ్మోవర్తం యోఽధివసన్ శాస్తి సప్తార్ణవాం మహీం

॥ 3-21-25 ॥

స చేహ విప్ర రాజర్షిః మహిష్యా శతరూపయా
ఆయాస్యతి దిదృక్షుస్త్వాం పరశ్వో ధర్మకోవిదః

॥ 3-21-26 ॥

ఆత్మజామసితాపాంగీం వయఃశీలగుణాన్వితాం
మృగయంతీం పతిం దాస్యతి అనురూపాయ తే ప్రభో

॥ 3-21-27 ॥

సమాహితం తే హృదయం యత్రేమాన్ పరివత్సరాన్
సా త్వాం బ్రహ్మాన్ నృపవధూః కామమాశు భజిష్యతి

॥ 3-21-28 ॥

యా త ఆత్మభృతం వీర్యం నవధా ప్రసవిష్యతి
వీర్యే త్వదీయే ఋషయః ఆధాస్యంత్యంజసాఽఽత్మనః

॥ 3-21-29 ॥

త్వం చ సమ్యగనుష్ఠాయ నిదేశం మ ఉశత్తమః
మయి తీర్థీకృతాశేషక్రియార్థో మాం ప్రపత్స్యసే

॥ 3-21-30 ॥

కృత్వా దయాం చ జీవేషు దత్త్వా చాభయమాత్మవాన్
మయ్యాత్మానం సహ జగత్ ద్రక్ష్యస్యాత్మని చాపి మాం

॥ 3-21-31 ॥

సహాహం స్వాంశకలయా త్వద్వీర్యేణ మహామునే
తవ క్షేత్రే దేవహూత్యాం ప్రణేష్యే తత్త్వసంహితాం

॥ 3-21-32 ॥

మైత్రేయ ఉవాచ

ఏవం తమనుభాష్యాథ భగవాన్ ప్రత్యగక్షజః

జగామ బిందుసరసః సరస్వత్యా పరిశ్రితాత్ ॥ 3-21-33 ॥

నిరీక్షతస్తస్య యయావశేష
సిద్ధేశ్వరాభిష్టుతసిద్ధమార్గః
ఆకర్ణయన్ పత్రరథేంద్రపక్షైః
ఉచ్ఛారితం స్తోమముదీర్ణసామ ॥ 3-21-34 ॥

అథ సంప్రస్థితే శుక్లే కర్దమో భగవాన్ ఋషిః
ఆస్తే స్మ బిందుసరసి తం కాలం ప్రతిపాలయన్ ॥ 3-21-35 ॥

మనుః స్యందనమాస్థాయ శాతకౌంభపరిచ్ఛదం
ఆరోప్య స్వాం దుహితరం సభార్యః పర్యటన్ మహీం ॥ 3-21-36 ॥

తస్మిన్ సుధన్వన్నహని భగవాన్ యత్సమాదిశత్
ఉపాయాదాశ్రమపదం మునేః శాంతవ్రతస్య తత్ ॥ 3-21-37 ॥

యస్మిన్ భగవతో నేత్రాత్ న్యపతన్నశ్రుబిందవః
కృపయా సంపరీతస్య ప్రపన్నేఽర్పితయా భృశం ॥ 3-21-38 ॥

తద్వై బిందుసరో నామ సరస్వత్యా పరిప్లుతం
పుణ్యం శివామృతజలం మహర్షిగణసేవితం ॥ 3-21-39 ॥

పుణ్యద్రుమలతాజాలైః కూజత్పుణ్యమృగద్విజైః
సర్వర్తుఫలపుష్పాఢ్యం వనరాజిశ్రియాన్వితం ॥ 3-21-40 ॥

మత్తద్విజగణైర్ఘ్నం మత్తభ్రమరవిభ్రమం
మత్తబర్హిణటాటోపమ్ ఆహ్వాయన్ మత్తకోకిలం ॥ 3-21-41 ॥

కదంబచంపకాశోకకరంజబకులాసనైః
కుందమందారకుటజైః చూపోతైరలంకృతం ॥ 3-21-42 ॥

కారండవైః ప్లవైర్ఘ్నైః కురరైర్జలకుక్కుటైః

సారసైశ్చక్రవాకైశ్చ చకోరైర్వల్గు కూజితం || 3-21-43 ||

తథైవ హరిణైః క్రోడైః శ్వావిధ్వవయకుంజరైః
గోపుచ్ఛైర్హరిభిర్మర్కైర్మకులైర్నాభిభిర్వృతం || 3-21-44 ||

ప్రవిశ్య తత్తీర్థవరమ్ ఆదిరాజః సహాత్మజః
దదర్శ మునిమాసీనం తస్మిన్ హుతహుతాశనం || 3-21-45 ||

విద్యోతమానం వపుషా తపస్యగ్రయుజా చిరం
నాతిక్షామం భగవతః స్నిగ్ధాపాంగావలోకనాత్
తద్వాప్యతామృతకలాపీయూషశ్రవణేన చ || 3-21-46 ||

ప్రాంశుం పద్మపలాశాక్షం జటిలం చీరవాససం
ఉపసంశ్రిత్య మలినం యథార్హణమసంస్మృతం || 3-21-47 ||

అథోటజముపాయాతం నృదేవం ప్రణతం పురః
సపర్యయా పర్యగృహ్ణాత్ ప్రతినంద్యానురూపయా || 3-21-48 ||

గృహీతార్హణమాసీనం సంయతం ప్రీణయన్ మునిః
స్మరన్ భగవదాదేశమ్ ఇత్యాహ శ్లక్షయా గిరా || 3-21-49 ||

నూనం చంక్రమణం దేవ సతాం సంరక్షణాయ తే
వధాయ చాసతాం యస్త్వం హరేః శక్తిర్హి పాలినీ || 3-21-50 ||

యోఽర్కేంద్వగ్నింద్రవాయూనాం యమధర్మప్రచేతసాం
రూపాణి స్థాన ఆధత్సే తస్మై శుక్లాయ తే నమః || 3-21-51 ||

న యదా రథమాస్థాయ జైత్రం మణిగణార్చితం
విస్ఫూర్జచ్చండకోదండో రథేన త్రాసయన్నఘాన్ || 3-21-52 ||

స్వసైన్యచరణక్షుణ్ణం వేపయన్ మండలం భువః
వికర్షన్ బృహతీం సేనాం పర్యటస్యంశుమానివ || 3-21-53 ||

తదైవ సేతవః సర్వే వర్ణాశ్రమనిబంధనాః

భగవద్రచితా రాజన్ భిద్యేరన్ బత దస్యుభిః

॥ 3-21-54 ॥

అధర్మశ్చ సమేధేత లోలుపైః వ్యంకుశైర్ముభిః

శయానే త్వయి లోకోఽయం దస్యుగ్రస్తో వినంక్ష్యతి

॥ 3-21-55 ॥

అథాపి పృచ్ఛే త్వాం వీర యదర్థం త్వమిహోగతః

తద్వయం నిర్వృలీకేన ప్రతిపద్యామహే హృదా

॥ 3-21-56 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే ఏకవింశోఽ ధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే ద్వావింశోఽ ధ్యాయః

మైత్రేయ ఉవాచ

ఏవమావిష్టుతాశేషగుణకర్మోదయో మునిం

సప్రీడ ఇవ తం సప్రూడుపారతమువాచ హ

॥ 3-22-1 ॥

మనురువాచ

బ్రహ్మసృజత్స్వముఖతో యుష్మానాత్మపరీప్సయా

ఛందోమయస్తపోవిద్యాయోగయుక్తానలంపటాన్

॥ 3-22-2 ॥

తత్రాణాయాసృజచ్ఛాస్మాన్ దోఃసహస్రాత్పహస్రపాత్

హృదయం తస్య హి బ్రహ్మ క్షత్రమంగం ప్రచక్షతే

॥ 3-22-3 ॥

అతో హ్యన్యోన్యమాత్మానం బ్రహ్మ క్షత్రం చ రక్షతః

రక్షతి స్మావ్యయో దేవః స యః సదసదాత్మకః

॥ 3-22-4 ॥

తవ సందర్శనాదేవ చ్ఛిన్నా మే సర్వసంశయాః

యత్స్వయం భగవాన్ ప్రీత్యా ధర్మమాహ రిరక్షిషోః

॥ 3-22-5 ॥

దిష్ట్వా మే భగవాన్ దృష్ట్వో దుర్దర్శో యోఽ కృతాత్మనాం

దిష్ట్వా పాదరజః స్పృష్ట్వం శీర్షా మే భవతః శివం

॥ 3-22-6 ॥

దిష్ట్యా త్వయానుశిష్టోఽహం కృతశ్చానుగ్రహో మహాన్

అపావృతైః కర్ణరంధ్రైర్బుష్టా దిష్ట్యాశతీర్గిరః

॥ 3-22-7 ॥

స భవాన్ దుహితృన్నేహపరిక్లిష్టాత్మనో మమ

శ్రోతుమర్హసి దీనస్య శ్రావితం కృపయా మునే

॥ 3-22-8 ॥

ప్రియవ్రతోత్తానపదోః స్వసేయం దుహితా మమ

అన్విచ్ఛతి పతిం యుక్తం వయఃశీలగుణాదిభిః

॥ 3-22-9 ॥

యదా తు భవతః శీలశ్రుతరూపవయోగుణాన్

అశృణోన్నారదాదేషా త్వయ్యాసీత్ప్రతనిశ్చయా

॥ 3-22-10 ॥

తత్ప్రతీచ్ఛ ద్విజాగ్ర్యేమాం శ్రద్ధయోపహృతాం మయా

సర్వాత్మనానురూపాం తే గృహమేధిషు కర్మసు

॥ 3-22-11 ॥

ఉద్యతస్య హి కామస్య ప్రతివాదో న శస్యతే

అపి నిర్ముక్తసంగస్య కామరక్తస్య కిం పునః

॥ 3-22-12 ॥

య ఉద్యతమనాదృత్య కీనాశమభియాచతే

క్షీయతే తద్యశః స్ఫీతం మానశ్చావజ్జయా హతః

॥ 3-22-13 ॥

అహం త్వాశృణవం విద్వన్ వివాహార్థం సముద్యతం

అతస్త్వముపకుర్వాణః ప్రత్తాం ప్రతిగృహాణ మే

॥ 3-22-14 ॥

ఋషిరువాచ

బాధముద్వోధుకామోఽహమప్రత్తా చ తవాత్మజా

ఆవయోరనురూపోఽసావాద్యో వైవాహికో విధిః

॥ 3-22-15 ॥

కామః స భూయాన్నరదేవ తేఽస్యాః

పుత్ర్యాః సమామ్నాయవిధౌ ప్రతీతః

క ఏవ తే తనయాం నాద్రియేత

స్వయైవ కాంత్యా క్షిపతీమివ శ్రియం

॥ 3-22-16 ॥

యాం హర్ష్యపుష్టే క్వణదంఘ్రిశోభాం

విక్రీడతీం కందుకవిహ్వలాక్షీం.

విశ్వావసుర్వృషతత్స్వాద్విమానా
ద్విలోక్య సమ్మోహవిమూఢచేతాః

॥ 3-22-17 ॥

తాం ప్రార్థయంతీం లలనాలలామ
మసేవితశ్రీచరణైరదృష్టాం
వత్సాం మనోరుచ్చపదః స్వసారం
కో నానుమన్యేత బుధోఽభియాతాం

॥ 3-22-18 ॥

అతో భజిష్యే సమయేన సాధ్యం
యావత్తేజో బిభృయాదాత్మనో మే
అతో ధర్మాన్ పారమహంస్యముఖ్యాన్
శుక్లప్రోక్తాన్ బహు మన్యేఽవిహింస్రాన్

॥ 3-22-19 ॥

యతోఽభవద్విశ్వమిదం విచిత్రం
సంస్థాస్యతే యత్ర చ వావతిష్ఠతే
ప్రజాపతీనాం పతిరేష మహ్యం
పరం ప్రమాణం భగవాననంతః

॥ 3-22-20 ॥

మైత్రేయ ఉవాచ

స ఉగ్రధన్వన్నియదేవాబభాషే
ఆసీచ్చ తూష్ణీమరవిందనాభం
ధియోపగృహ్లాన్ స్మితశోభితేన
ముఖేన చేతో లులుభే దేవహూత్యాః

॥ 3-22-21 ॥

సోఽనుజ్ఞాత్వా వ్యవసితం మహిష్యో దుహితుః స్ఫుటం
తస్మై గుణగణాధ్యాయ దదౌ తుల్యం ప్రహర్షితః

॥ 3-22-22 ॥

శతరూపా మహారాజ్ఞీ పారిబర్హాన్ మహాధనాన్
దంపత్యోః పర్యదాత్ప్రీత్యా భూషావాసః పరిచ్ఛదాన్

॥ 3-22-23 ॥

ప్రత్తాం దుహితరం సమ్రూట్ సదృక్షాయ గతవ్యధః
ఉపగుహ్య చ బాహుభ్యామౌత్కంఠ్యోన్మథితాశయః

॥ 3-22-24 ॥

అశక్నువంస్తద్విరహం ముంచన్ బాష్పకలాం ముహూః

ఆసించదంబ వత్సేతి నేత్రోదైర్గుహితుః శిఖాః

॥ 3-22-25 ॥

ఆమంత్ర్య తం మునివరమనుజ్ఞాతః సహానుగః

ప్రతస్థే రథమారుహ్య సభార్యః స్వపురం నృపః

॥ 3-22-26 ॥

ఉభయోః ఋషికుల్యాయాః సరస్వత్యాః సురోధసోః

ఋషీణాముపశాంతానాం పశ్యన్నాశ్రమసంపదః

॥ 3-22-27 ॥

తమాయాంతమభిప్రేత్య బ్రహ్మవర్తాత్ప్రజాః పతిం

గీతసంస్తుతివాదిత్రైః ప్రత్యుదీయుః ప్రహర్షితాః

॥ 3-22-28 ॥

బర్హిష్మతీ నామ పురీ సర్వసంపత్సమన్వితా

న్యపతన్ యత్ర రోమాణి యజ్ఞస్యాంగం విధున్వతః

॥ 3-22-29 ॥

కుశాః కాశాస్త ఏవాసన్ శశ్వద్ధరితవర్చసః

ఋషయో యైః పరాభావ్య యజ్ఞఘ్నాన్యజ్ఞమీజిరే

॥ 3-22-30 ॥

కుశకాశమయం బర్హిరాస్తీర్య భగవాన్ మనుః

అయజద్యజ్ఞపురుషం లబ్ధా స్థానం యతో భువం

॥ 3-22-31 ॥

బర్హిష్మతీం నామ విభుర్యాం నిర్విశ్య సమావసత్

తస్యాం ప్రవిష్టో భవనం తాపత్రయవినాశనం

॥ 3-22-32 ॥

సభార్యః సప్రజః కామాన్ బుభుజేన్యావిరోధతః

సంగీయమానసత్కీర్తిః సస్త్రీభిః సురగాయకైః

ప్రత్యూషేష్వనుబద్ధేన హృదా శృణ్వన్ హరేః కథాః

॥ 3-22-33 ॥

నిష్ఠాతం యోగమాయాసు మునిం స్వామంభువం మనుం

యదా భ్రంశయితుం భోగా న శేకుర్భగవత్పురం

॥ 3-22-34 ॥

అయాతయామాస్తస్యాసన్ యామాః స్వాంతరయాపనాః

శృణ్వతో ధ్యాయతో విష్టోః కుర్వతో బ్రువతః కథాః

॥ 3-22-35 ॥

స ఏవం స్వాంతరం నిన్యే యుగానామేకసప్తతిం

వాసుదేవప్రసంగేన పరిభూతగతిత్రయః

॥ 3-22-36 ॥

శారీరా మానసా దివ్యా వైయాసే యే చ మానుషాః

భౌతికాశ్చ కథం క్షేశా బాధంతే హరిసంశ్రయం

॥ 3-22-37 ॥

యః పృష్టో మునిభిః ప్రాహ ధర్మాన్నానావిధాన్ శుభాన్

నృణాం వర్ణాశ్రమాణాం చ సర్వభూతహితః సదా

॥ 3-22-38 ॥

ఏతత్త ఆదిరాజస్య మనోశ్చరితమద్భుతం

వర్ణితం వర్ణనీయస్య తదపత్యోదయం శృణు

॥ 3-22-39 ॥

ఇతి శ్రీమదాగవతే పారమహంస్యాం సంహితాయాం తృతీయ స్కంధే ద్వావింశోఽ ధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
